

حضرت مخدوم محمد امين ثاني

صديقي قريشي هالائي رحمہ اللہ علیہ

(1205-1252ھ/1790-1836ع)¹⁸⁰

سلطان السند صاحب الفيض والفتوح كامل مڪمل مرشد حضرت غوث الحق مخدوم نوح رحمہ اللہ علیہ¹⁸¹ جي يارهين سجاده نشين اعليٰ حضرت مخدوم محمد امين ثاني جن جي هستيءَ جو ظهور فاتح سند مير فتح علي خان تالپر جي دور حڪومت ۾ ٿيو.¹⁸² پاڻ شريعت جا پابند، بامروت، كريم النفس ۽ صاحب جود و سخا هئا. رات ۽ ڏينهن جو وڏو حصو عبادتِ الاهي ۾ گذاريندا هئا. متقي، زاهد ۽ عابد ٿي گذريا آهن. سندن روزمره جي عبادت متعلق تحفة الاولياءَ ۾ لکي ٿو:

”حضرت مخدوم مياں امين محمد ثاني صاحب دستاره يازدهم روزمره سورة مزمل چهل ويڪار (41) هر روز وظيفه بود و صلوات كريمه هر روز پنج هزار بار (5000) و تهليله شريفه هر روز ده هزار بار (10000) می خوانده اند و دعوت اينه شريفه يعني مفتاح الاوراد را شش لک (600000) خوانده بود از ان پس دو هزار بار هر روز ميخواندند تا آخر اليوم.“¹⁸³

¹⁸⁰ سند جي بزرگ اديب مولانا دين محمد وفائي صاحب غلط فهميءَ وچان، مشاهيرِ سند ۾ حضرت مخدوم محمد امين ثالث عرف پکن ڌڳي سائين رحمہ اللہ علیہ جن جي ذڪر جو عنوان سندن نالي يعني ”حضرت مخدوم امين محمد ثاني“ سان ڪيو آهي، ڏسو حوالو نمبر 1، ص: 147.

¹⁸¹ پيغام نوح رحمہ اللہ علیہ ۾ حضرت مخدوم نوح رحمہ اللہ علیہ جن جا متعدد القاب لکيل آهن جن مان هڪڙو ’سلطان السند‘ آهي.

¹⁸² ڏسو ضميمو: 1.

¹⁸³ تحفة الاولياءَ، قلمي، ص: 134/135.

الا الله مين اوريين
طريقت تورين
ايساندر دورين
ويهي نه وورين
عاشق عبداللطيف جئي
شاه پنائي رحه ۱۰۴

رحده جي وديا
منيون حقيقت گڏيو
معرفت جي ماڻ سين
مڪ نه ستا ڪڏهين
ڪلهنئون ڪورين

سر جو ڪرم سانگ
چرڙه ته ٿيئين چانگ
خير ڪاڏن ڪي پوي
شاه پنائي رحه ۱۰۵

محبت جي ميدان ۾
سوري سپرين جي
عشق آهي نانگ

سلسلہ نسب:

سندن شجره عالي نسب، والدين جي طرف کان حضرت غوث
الحق مخدوم نوح رحمہ اللہ جن سان ملي ٿو جيڪو هن طرح آهي:

والد بزرگوار جي طرف کان:

حضرت مخدوم محمد امين ثاني بن حضرت مخدوم ميان پنيڏو بن
حضرت مخدوم ميان عثمان عرف مٺن بن حضرت مخدوم محمد زمان ثاني
بن حضرت مخدوم مير محمد اول بن حضرت مخدوم ميان محمد عرف مٺن
بن حضرت مخدوم ميان مير محمد بن حضرت مخدوم ابو محمد ابوالخير
بن حضرت مخدوم محمد امين اول بن حضرت غوث الحق مخدوم نوح
صديقي قريشي هالائي رحمہ اللہ

والده ماجده جي طرف کان:

حضرت مخدوم محمد امين ثاني بن دختر بنت حضرت مخدوم مير

^{۱۰۴} بيت نمبر 5، داستان پھريون سر ڪلياڻ شاه جو رسالو مرتب ڪلياڻ آڏواڻي ص 33
^{۱۰۵} بيت نمبر 10، داستان ٻيو سر يمن ڪلياڻ شاه جو رسالو ص 35 مرتب ڪلياڻ
آڏواڻي

تذڪرہ مخدومان ھالا | 71

محمد ثاني عرف ميرپير بن حضرت مخدوم محمد زمان ثاني بن حضرت مخدوم مير محمد اول بن حضرت مخدوم ميان محمد عرف مثن بن حضرت مخدوم ميان مير محمد بن حضرت مخدوم ابو محمد ابوالخير بن حضرت مخدوم محمد امين اول بن حضرت غوث الحق مخدوم نوح صديقي قريشي ھالائي رحمت الله عليه.

ولادت مبارڪ:

حضرت مخدوم محمد امين ثاني رحمۃ اللہ علیہ جن جي ولادت، حضرت غوث الحق مخدوم نوح عليه الرحمت جن جي نائين سجاده نشين حضرت مخدوم محمد زمان ثالث رحمۃ اللہ علیہ جن جي دور سجادگيءَ ۾، 11-ربيع الثاني 1205ھ¹⁸⁶ مطابق 19-ڊسمبر 1790ع¹⁸⁷ تي موجوده ھالا نوان سنڌ ۾ ٿي. پاڻ، حضرت غوث الحق مخدوم نوح فقير رحمۃ اللہ علیہ جي سجاده نشينن ۾ پهريان بزرگ هئا جن جي ولادت نئين ٻڌل ڳوٺ، ھالا نوان ۾ ٿي. ساڳئي سال ۾ درگاه حضرت مخدوم نوح عليه الرحمت جو وڏو قبو جڙي راس ٿيو.¹⁸⁸

سندن والد بزرگوار حضرت مخدوم ميان پنيلاڌي بن عثمان رحمۃ اللہ علیہ (1771-1819ع) جن ٻه شاديون ڪيون هيون، پاڻ پهرئين گهر مان تولد ٿيا ۽ سڀني ڀائرن ۾ وڏا هئا. سندن ڀانگ جو نالو ”محمد امين“ هئو جيڪو سندن ستين ڏاڏي ۽ حضرت غوث الحق مخدوم نوح رحمۃ اللہ علیہ جن جي پهرئين سجاده

¹⁸⁶ رفيق حيات شاعر نمبر، ص: 159. پيغام نوح، قلمي، ص: 15 ۽ تحفة الاوليا، قلمي، ص: 88/78 تي سندن ولادت جي تاريخ 1- صفر المظفر 1205ھ ڄاڻائي وئي آهي جيڪا عيسوي سن مطابق 11- آڪٽوبر 1890ع ٿئي ٿي، جيئن ته بعد جي تحقيق مان ’رفيق حيات شاعر‘ ۽ ’پيغام نوح‘ واري ولادت تاريخ کي متفق طور تي صحيح قرار ڏنو ويو هئو. ان ڪري هتي به اها تاريخ ڏني اٿم. (مصنف).

¹⁸⁷ تقويم هجري، قلمي.

¹⁸⁸ حضرت غوث الحق مخدوم نوح رحمۃ اللہ علیہ جن جو وڏو قبو، حضرت مخدوم محمد زمان ثاني رحمۃ اللہ علیہ جن 1202ھ/1791ع تي تعمير ڪرائڻ شروع ڪيو جنهن کي فاتح سنڌ مير فتح علي خان ٽالپر تڪميل تي پهچايو. (ڏسو: تحفة الاوليا، گنجينهءَ اولياء، مضامين طالب الموليٰ، تاريخ درگاه حضرت مخدوم نوح رحمۃ اللہ علیہ قلمي ۽ پيغام نوح رحمۃ اللہ علیہ).

نشين، حضرت مخدوم محمد امين اول رحمته الله عليه جن جي نسبت جي ڪري مڻ رڪيو ويو هو.

حضرت مخدوم محمد امين ثاني رحمته الله عليه جن جو نانو ”بانيءَ شهر هالا نوان“ حضرت مخدوم مير محمد ثاني المعروف حضرت مخدوم مير پير بن حضرت مخدوم محمد زمان ثاني رحمته الله عليه، حضرت غوث الحق مخدوم نوح فقير رحمته الله عليه جن جو انون سجاده نشين هئو.¹⁸⁹

شادي ۽ اولاد¹⁹⁰:

حضرت مخدوم محمد امين ثاني رحمته الله عليه جن تي شاديون ڪيون، کين چار نياڻيون ۽ چار فرزند تولد ٿيا. سندن پهرئين شادي سندن مامي، درگاه حضرت غوث الحق مخدوم نوح رحمته الله عليه جي نائين سجاده نشين، حضرت مخدوم محمد زمان ثالث رحمته الله عليه بن حضرت مخدوم مير محمد ثاني رحمته الله عليه¹⁹¹

¹⁸⁹ حضرت مخدوم مير محمد ثاني (1738-1789):

بانيءَ شهر هالا نوان حضرت مخدوم مير محمد ثاني عرف حضرت مخدوم مير پير جن جي ولادت 10 - جون 1737ع تي سندن آبائي ڳوٺ هالا پراڻا (اسلام پورا) ۾ ٿي. پاڻ 1770ع تي سندن والد بزرگوار حضرت مخدوم محمد زمان ثاني رحمته الله عليه جن جي جاءِ تي حضرت غوث الحق مخدوم نوح رحمته الله عليه جن جا انون نمبر سجاده نشين ٿيا. ”هالا نوان“ تعمير ڪرايائون ان ڪري کين ’بانيءَ شهر هالا نوان‘ جي لقب سان لکيو ويندو آهي. سندن انتقال، فاتح سنڌ مير فتح علي خان ٽالپر جي اوائلي دور حڪومت ۾، 19 - ڊسمبر 1789ع تي ٿيو. کين درگاه حضرت مخدوم نوح رحمته الله عليه ۾ وڏي قبي جي ڏکڻ طرف کان سپرد خاک ڪيو ويو جتي بعد ۾ مير فتح علي خان قبو تعمير ڪرايو جنهن کي ’ننڍو قبو‘ سڏجي ٿو. حضرت مخدوم مير محمد ثاني رحمته الله عليه جن جي مزار ننڍي قبي ۾ اُڀرندي پاسي کان ٻئي نمبر تي آهي.

¹⁹⁰ تحفة الاولياء، قلمي، ص: 88.

¹⁹¹ حضرت مخدوم محمد زمان ثالث رحمته الله عليه (1766-1807):

بانيءَ قبه حضرت مخدوم نوح رحمته الله عليه، حضرت حافظ حڪيم مخدوم محمد زمان ثالث رحمته الله عليه بن بانيءَ شهر هالا نوان حضرت مخدوم مير محمد ثاني رحمته الله عليه جن جي ولادت 15 - نومبر 1766ع تي هالا پراڻا ۾ ٿي. پاڻ سندن والد بزرگوار جي وصال بعد 22 - ڊسمبر 1789ع تي حضرت غوث الحق مخدوم نوح رحمته الله عليه جن جي گاديءَ تي ويٺا. سن

جن جي نياڻيءَ سان ٿي، جنهن مان ٻه فرزند، حضرت پير ميان بچيل رحمۃ اللہ علیہ ۽ حضرت پير ميان مير محمد رحمۃ اللہ علیہ تولد ٿيا. ٻي شادي حضرت پير ميان محمد علي بن پير ميان عبدالڪريم صديقي قريشي رحمۃ اللہ علیہ¹⁹² جن وٽان ڪيائون، جنهن مان هڪڙو فرزند حضرت مخدوم محمد علي المعروف حضرت مخدوم محمد زمان رابع رحمۃ اللہ علیہ ۽ ٽي نياڻيون تولد ٿيون، ٽئين حرم مان هڪڙو فرزند، حضرت پير ميان جان محمد ۽ هڪڙي نياڻي تولد ٿي. سندن ٽئين فرزند حضرت مخدوم محمد زمان رابع رحمۃ اللہ علیہ کان سواءِ باقي سڀني صاحبزادن جو انتقال سندن حياتيءَ ۾ ٿيو ان ڪري انهن جو گهڻو احوال موجود ناهي.

سجاده نشيني:

حضرت مخدوم محمد امين ثاني رحمۃ اللہ علیہ جن واليءَ سنڌ مير غلام علي خان ٽالپر جي دور حڪومت ۾ 13 ذوالحج 1223ھ مطابق 29 جنوري 1809ع تي يارهين سجاده نشين جي حيثيت سان حضرت غوث الحق مخدوم نوح رحمۃ اللہ علیہ جن جي مسند خلافت تي ويٺا، ان وقت سندن عمر مبارڪ ويهه سال هئي. پاڻ هميشه احڪام الاهي ۽ سنت شريف تي عمل ڪرڻ جي تلقين ڪندا هئا. سجاده نشيني جو سمورو دور خلق جي خدمت ۾ گذاريائون. سندن روحاني رمزن، علم ۽ شفقت مان هزارين سڪايل مستفيض ٿيا. سندن سجادگيءَ جو دور تقريباً 27 سالن تي محيط هئو، ان دوران سنڌ تي ٽالپرن جي چئن حڪمرانن مير غلام علي خان¹⁹³، مير ڪرم علي

1202ھ (ڊسمبر 1789ع/جنوري 1790) ۾ حضرت غوث الحق مخدوم نوح رحمۃ اللہ علیہ جن جو وڏو قبو تعمير ڪرايائون. پاڻ حافظ القرآن ۽ حاذق حڪيم هئا. سندن انتقال 27 مارچ 1807ع تي ٿيو. کين درگاه شريف جي ننڍي قبي ۾ سندن والد بزرگوار جي ڀرسان اڀرندي پاسي سپرد خاڪ ڪيو ويو.

¹⁹² ڏسو حوالو 208، ص: 94.

¹⁹³ مير غلام علي خان ٽالپر (وصال: 1811ع):

مير غلام علي خان ولد مير صوبدار خان ٽالپر، پهرين چوٽياري جو ٻيو رڪن هئو

خان¹⁹⁴ مير مراد علي خان¹⁹⁵ ۽ مير نور محمد خان حڪومت ڪئي.

جيڪو سندس ڀاءُ فاتح سنڌ، مير فتح علي خان ٽالپر جي انتقال بعد 16 - محرم 1217ھ مطابق 1802ع تي سنڌ جو حاڪم ٿيو. سندس دستاربندي جي موقعي تي خيرپور جي حڪمران مير سهراب خان ٽالپر سميت سڀئي مير صاحبان موجود هئا. مير غلام علي خان سن 1218ھ ۾ ميرپورخاص جي حاڪم مير ٺاري خان سان جنگ ڪئي جنهن ۾ فتح ياب ٿيو. 1803ع تي هن انگريزن سان ڳالهين شروع ڪيون نتيجي ۾ سنڌ حڪومت ۽ برطانيا سرڪار وچ ۾ ٻه معاهده ٿيا. پهريون 24 - جولائي 1808م مطابق 1 - جمادي الثاني 1223ھ ۽ ٻيو 9 - نومبر 1820ع تي ٿيو. مير غلام علي خان ٽالپر تقريباً 9 سال حڪومت ڪئي. سندس انتقال 6 - جمادي الثاني 1227ھ مطابق 16 - جون 1812ع تي ٿيو.

¹⁹⁴ مير ڪرم علي خان ٽالپر (وصال: 1828ع):

سرڪار عظمت مدار مير ڪرم علي خان ٽالپر، سندس ڀاءُ مير غلام علي خان ٽالپر جي وصال 6 - جمادي الثاني 1227ھ مطابق 16 - جون 1812ع بعد فرمانروا ٿيو. مير صاحب وڏو صاحب ذوق ۽ بلند پائي جو شاعر پڻ هئو. سندس ٻه تصنيفون 'ديوان ڪرم' ۽ 'مجموعه دلڪشا' موجود آهن. مير غلام علي خان ٽالپر جي ڏينهن ۾ رنجيت سنگھ 'راجا' جو لقب اختيار ڪيو ۽ 1820ع تي هن دريائي ستلج ۽ دريائي سنڌ جي وچ واري سموري علائقي تي قبضو ڪري ورتو ان کان علاوه، مير ڪرم علي خان جو زمانو شاھ شجاع الملڪ پاران سنڌ تي حملن ۽ سازشن سان ڀرپور ڏس ۾ اچي ٿو. مير ڪرم علي خان ٽالپر 16 سال حڪومت ڪئي. سندس انتقال 12 - جمادي الثاني 1244ھ مطابق 19 - ڊسمبر 1825ع تي ٿيو. سندس وصال جي تاريخ (بادا بهشتش بارگاهه) مان نڪري ٿي. مير علي شير قانع ٺٽوي جو فرزند مير غلام علي مائل (ولادت: 1171ھ/1767ع، وصال: 19 ذوالحج 1251ھ/6 اپريل 1836ع) ۽ مير صابر علي صابر (وصال: 1286ھ/70 - 1869ع) سندس دربار جا مشهور شاعر هئا.

¹⁹⁵ مير مراد علي خان ٽالپر (وصال: 1833ع):

سرڪار بلند اقتدار، سرڪار جهان مدار مير مراد علي خان ٽالپر، ڊسمبر 1828ع تي سندس ڀاءُ مير ڪرم علي خان جي انتقال بعد سنڌ جي تخت جو وارث بڻيو. 20 - اپريل 1832ع تي هينري پائنجر سان معاهدو ڪيائين جنهن جي توثيق 19 - جولائي 1832ع تي لارڊ پينٽڪ، گورنر جنرل هندستان ڪئي. 1831 ۾ سندس قابل مشير نواب ولي محمد خان لغاري جو انتقال ٿيو ۽ ان جي فوراً بعد سنڌ جي مير صاحب جي اتحاد ۾ نفاق پيدا ٿيو. 1248 مطابق 32 - 1833ع ۾ مير مراد علي خان مصلحتاً شاھ شجاع الملڪ کي سنڌ اچڻ

ليفٽيننٽ ايڊورڊ ڊيل هوسٽي جي هالا ۾ آمد¹⁹⁶:

جون 1829ع ۾ ايسٽ انڊيا ڪمپنيءَ جي ڪورٽ آف ڊائريڪٽرز جي حڪم تي بمبئيءَ جي گورنر لارڊ ڪلئر (Lord Clare)، ليفٽيننٽ هينري پوٽنجر (3 آڪٽوبر 1789ع / 18 مارچ 1856ع)¹⁹⁷ جي اڳواڻيءَ ۾ ڇهن تجربڪار آفيسرن تي مشتمل هڪڙو وفد، سنڌ جي ميرن سان ڳالهين لاءِ سنڌ ڏانهن روانو ڪيو. انهيءَ وفد جو هڪڙو رڪن سنڌو درياءَ جي ڪناري تي سفر ڪندو. تاريخ 20 - فيبروري 1832ع تي¹⁹⁸ هالا پهتو جتي سندس ملاقات حضرت مخدوم محمد امين ثاني رحمۃ اللہ عليہ جن سان ٿي، جنهن ملاقات جو تفصيلي بيان هن پنهنجي سفرنامي ۾ هن طرح ڪيو آهي:

جي دعوت ڏني. مير مراد علي خان اديب ۽ شاعر هئو سندس ٽي ڪتاب 'ديوان فارسي'، 'محڪ خسروي' ۽ 'طب مراد' موجود آهن. مير صاحب تقريباً 2 سال حڪومت ڪئي، سندس وصال 6 - جمادي الثاني 1249ھ مطابق 24 - آڪٽوبر 1833ع تي ٿيو. (تفصيل لاءِ ڏسو تاريخ سنڌ ۽ A Short History of Sindh، عيسوي سن تقويم هجري تان ورتل آهن).

¹⁹⁶ ايسٽ انڊيا ڪمپنيءَ سنڌ ۾ قدم ڄمائڻ لاءِ، واپار وهنوار جي بهاني سان سال 1635ع ۾ ٺٽي ۾ پهرين فيڪٽري کولي جيڪا 27 سال قائم رهڻ بعد 1662ع ۾ بند ڪئي وئي. 1758ع ۾ ڪلهوڙن جي اجازت سان ٻي فيڪٽري جو آغاز ٿيو، جيڪا پڻ 17 سال هلي ۽ 1775ع ۾ بند ٿي وئي. انگريزن، هندستان تي حڪومت قائم ڪرڻ کان پوءِ سڀ کان پهرين سنڌ تي قبضو ڪرڻ جو منصوبو ٺاهيو، ۽ ان کي عملي جامو پارائڻ لاءِ گورنمينٽ آف انڊيا، 1800-1799ع ۾ ناٿن ڪرو (Nathan Crow) 1809ع ۾ ڪئپٽن ڊيوڊسيٽن (Captin David Seton) ۽ نڪولس هينڪي سمٿ (Nicholas Hankey) (Simith, 1820ع ۾ سي-ايف سيڊليئر (C.F Sadlier) ۽ 1829ع ۾ هنري پاتينجز جي اڳواڻيءَ ۾ فوجي آفيسرن تي مشتمل وفد، سنڌ جي حڪمرانن سان واپار ۽ ڪاروبار بابت ڳالهين لاءِ سنڌ ڏانهن موڪليا جن واپار ۽ تجارت متعلق سطحي ڳالهين سان گڏوگڏ سنڌ ۽ اتي جي رهندڙن بابت پڻ اهم معلومات گڏ ڪئي جيڪا انگريزن کي سنڌ تي حملي (1843ع) وقت ڪم آئي. (تفصيل لاءِ ڏسو: Sindh Analyzed, P: 106).

107.

¹⁹⁷ تاريخ سنڌ، جلد 2، ص: 678.

¹⁹⁸ 20 فيبروري 1832ع مطابق 18 رمضان المبارڪ 1247 هجري

February 20th:

Moved on 8 miles in the same direction to Salarrah, a village of 500 houses, 1,200 inhabitants, 1/4 mile from the Indus. The road to this was through jungle and intersected by several deep water courses from Salarrah. A ride of one mile along the left bank of the Indus brought us to Gotanna, which is on the very edge of the river. It is here 1 1/2 miles broad, current 1 1/4 per hour. There was a small island opposite to the place, crossed a very deep and broad water course which conveys water towards Meerpoor, 10 miles from Gotanna in the same direction, or if anything rather more east, lies Halla or as it is called Halla Gunja. During the latter part of the march (which I conceive to be a distance of miles) we made a good deal of progress. The appearance of the weather was unfavourable, I determined on stopping at Halla. which being a Peer's town I knew I should be well received. It was past 2 o'clock when we reached our ground, having been upwards of 6 hours on the road.

As I was sitting under a tree waiting until the camels were unladen, some well dressed people entered into conversation with me, and asked if we had come for the purpose of visiting the celebrated Peer Makhdoom Nooh. I replied, no, that I was on my way to Khyrpoor, they recommended us to visit the Peer, and also the Musjids and tombs of the place; as I was curious to find out whether the peer would discover me, I proceeded to his house which was in the town, surrounded by a pretty high wall the top of which was ornamented with the horns of the Katapacha (a Species of deer.) We were shown into a large oblong

apartment, the sides and roof of which were beautifully carved and painted and the whole of the floor richly carpeted, giving the place and appearance of comfort far superior to the apartment of the Ameers. At the end of this room was small square couch near which we seated ourselves. After waiting a short time, the Peer made his appearance. I was surprised to find him quite a young man of five and twenty years of age instead of a venerable old gentleman with a white beard. His countenance was pleasing and manners particularly good. We rose on his entrance, and he advanced and gave us his hand to kiss. I at once saw he had no idea of my being a European, he then requested we would be seated and asked me who I was? I said "a soldier" in the service of the British Government proceeding with letters to Meer Rustam Khan of Khyrpoor. He asked if I had Meer Moorad Ali's permission to which Quaem Khan our guide who was present replied and said he was directed to show us the way, the Peer turned to me and said, "are there many of you Patans in the service of the ferengees?". I said "yes, a great number". That there were however only thirty with the elchge at Hyderabad. He then asked a number of odd questions about the English. If they were good people, whether they ever prayed? If they were not very clever? and if it was true that they were all white, had white eyes, hair and bodies? if so said he they must be very ugly. I laughed at this part of his speech and gave the necessary replies to it as well as to his other questions. The Peer then enquired if it was true that the son of Shah Shuj-ul- Mulk was with the English at Hyderabad, and whether they were not going to take Shikarpoor by surprize. The Jamadarre replied, that it

was a foolish report, and quite fake, that there was no such person with the mission and that as to the English taking Shikarpoor, that they came as friends and were incapable of treachery. We shortly after took our leave and I desired Quam Khan to explain to the Peer that I was a Sahib (English gentleman) at which he was much amused and said, He is right, the fakirs and beggars are very annoying to strangers, but I should not have thought he was a European."

It rained all night and untill 12 o'clock this day February 21st, I was therefore, compelled to remain until 2pm, to let the tents dry a little.

Halla is a large and populous town containing 4, 000 inhabitants with a rich and extensive bazaar, part of a town belong to the Peer, who is very polite and has great influence over the people. They are much better treated in Peer's village than in any other town in Sind and it often happens when illtreated by the Ameers, they take refuge in these towns where they become safe from all further prosecution. There is a handsome Mosque and dharamshalla north-west of the town; to the north-west of Halla, distant about one mile, are the ruins of the city of Khudabad, which I was informed was formerly the largest city in Sind next to Thatta, the ruins extend 7 miles but there are at present not more than 100 houses occupied. The tomb of Meer Fattah Ali Khan stands on the southern extremity of the place.

20۔ فيبروري 1832ع (18 رمضان المبارڪ 1247ھ، سومر)
 ساڳئي طرف اٺن 8 ميلن جو فاصلو طئي ڪيوسين ته سامهون
 هڪ ڳوٺ ”سالارو“ نظر آيو. جيڪو پنج سؤ (500) گهرن تي مشتمل هو ۽
 ان جي آبادي (1200) ٻارهن سؤ ماڻهن تي هئي. هيءُ ڳوٺ سنڌو درياءَ کان
 فرلانگ سوا فرلانگ تي هو. هن ڳوٺ ڏانهن جيڪو رستو ويو ٿي اهو بيلي
 جي وچان ٿي ويو ۽ ان درميان ڪيتريون. ڍنڍون ۽ ڍورا لتاڙتا ٿي پيا. سنڌو
 درياءَ جو ڪابو ڪنارو ڏيئي هڪ ميل جو سفر ڪيوسين ته هڪ ڳوٺ
 ”گهوٽاڻو“ پهتاسين. جيڪو درياءَ جي ڪنڌيءَ تي واقع آهي. ان مقام تي
 درياءَ جو پيٽ ڏيڍ ميل تائين هو ۽ پاڻيءَ جي وهڪري جي رفتار 1 1/4 ميل
 في ڪلاڪ جي حساب سان هئي. سامهون هڪ ننڍو ٻيٽ هو. جنهن تي
 پهچڻ لاءِ اونهي ۽ وسيع پاڻيءَ جو رخ ميرپور (ميرانپور) ڏانهن هو جيڪو
 گهوٽاڻن کان 10 ميلن جي مفاصلي تي ساڳئي طرف واقع هو. ان جي بلڪل
 اوڀر ۾ هالا آهي جنهن کي ”هالا گنج“²⁰⁰ به چئجي ٿو.

فاصلو جيڪو آئون سمجهان ٿو ته ميلن ۾ هوندو سو اسان چڱي رفتار ۾
 طئي ڪيو. موسم خوشگوار نه هئي سو مون هالا ۾ ترسڻ جو پڪو پها ڪري
 ڇڏيو. هالا جيڪو پير (مخدومن) جو شهر هئو سو مون کي پڪ هئي ته اُتي
 منهنجو سنو آڌرڀاءُ ٿيندو. ٻي بجي کان مٿي جو وقت هوندو جڏهن اسين ڇهن
 ڪلاڪن جي رستي جو پنڌ طئي ڪري پنهنجي منزل مقصود تي پهتاسين.
 آئون وڻ هيٺان انهيءَ انتظار ۾ ويٺو هئس ته جيئن اٺن تان سامان لاٿو
 وڃي ته ايتري ۾ ڪجهه خوش لباس ماڻهن اچي مون سان ڳالهه ٻولهه شروع
 ڪئي ۽ پڇيائون ته ڇا اسين مخدوم نوح جي مزار جي زيارت ڪرڻ جو
 مقصد سان آيا آهيون؟ ان تي جواب ۾ نه چوندي وضاحت ڪيم ته آئون
 خيرپور وڃي رهيو آهيان. ان تي انهن اصرار ڪيو ته پير (مخدوم صاحب)

¹⁹⁹ پروفيسر عبدالفتاح ابڙو هالائي.

²⁰⁰ هالا شريف جي مڪمل تاريخ لکڻ ڪپي جنهن ۾ هالا جي جاگرافي، تمدن تي تحقيق

سان ۾ ملو ۽ هالا جي مسجدن ۽ مقبرن جي زيارت ڪريو هاڻي ته پير
(مخدوم صاحب) سان ملڻ جو اشتياق وڌي ويو آئون پير جي ٻنگلي ڏانهن
هلڻ لڳس. جيڪو هالا شهر ۾ هو ان ٻنگلي جي چوڌاري هڪ ڪوٽ هو
جنهن کي ڪتابچا (هڙي، جو قسم) جي سنگن سان سينگاريل ويو هو.
اسان کي وڏي محرابي ڪمري ۾ آندو ويو جنهن جي ڀتين ۽ ڇت تي
خوبصورت سان اُڪر ۽ چترڪاري جو ڪم ٿيل هو فرش تي عاليشان
غاليچا وڇايل هئا جنهن سان هيءُ ڪمرو ڪنهن امير جي محل کان وڌيڪ
خوبصورت ٿي لڳو. ڪمري جي ڪنڊ ۾ هڪڙو ننڍو چورس ڪوچ (صوف)
پيل هئو جتي اسين وڃي ويٺاسين. ٿوري انتظار کان پوءِ پير تشریف فرما
ٿيو. مون کي انتهائي تعجب لڳو جڏهن مون ڏٺو ته پير 20-25 سالن جو هئو
حالانڪ مون سمجهيو ائين پئي ته هو ڪو وڏي عمر جو بزرگ ۽ سفيد ريش
هوندو. پير جو انداز وٽندڙ ۽ خاص طور تي ملڻ جو طور طريقو ڏاڍو سٺو هو.
سندس آمد تي اسين اُٿي بيٺاسين. پاڻ اڳتي وڌي پنهنجو هٿ چمڻ لاءِ
وڌايائين. مون يڪدم محسوس ڪيو ته کيس خواب و خيال ۾ به ڪونه هون
ڪو آئون يورپين هوس. مون کي ويهڻ جو چئي پاڻ پڇيائين ته آئون ڪير
آهيان؟ جنهن تي مون جواب ڏنو ته انگريز سرڪار وٽ هڪ سپاهي آهيان
۽ خيرپور جي مير رستم خان ڏانهن خط کڻي وڃي رهيو آهيان. پاڻ پڇيائين
ته ڇا مون کي مير مراد علي²⁰¹ جو اجازت نامو آهي؟ ان تي اسان جي گائيڊ
قائم خان جواب ڏيندي چيو ته هن کي رستو ڏيکارڻ لاءِ هدايتون ڏنيون ويون
آهن. پير صاحب مون ڏانهن منهن ڪيو ۽ پڇيائين ته ڇا فرنگين جي
ملازمت ۾ پناڻ ڪافي آهن؟ جي ها اهي ڪافي تعداد ۾ موجود آهن. جواب
ڏيندي چيم. هن انگريزن جي باري ۾ عجيب و غريب سوال ڪيا. ڇا اُهي
سٺا ماڻهو آهن؟ ڇا اُهي عبادت گذار آهن؟ ڇا اُهي وڌيڪ چالاڪ ته نه
آهن؟ جيڪڏهن اها ڳالهه سچي آهي ته اهي رنگ جا اڇا آهن ته ڇا انهن
جون اکيون اڇيون آهن؟ ڇا انهن جا وار ۽ جسم اڇا آهن؟ جيڪڏهن ائين
ٿي آهي ته پوءِ يقيناً هُو بد صورت هوندا. سندس انهيءَ گفتار تي مون کي کل

²⁰¹ مرهائينس مير مراد علي خان 23. ڊسمبر 1828ع تي گاديءَ تي ويٺو ۽ 21. آڪٽوبر
1833ع تي انتقال ڪيائين. (سنڌ جي واقعاتي تاريخ، ص: 57/59).

اچي ويئي ۽ سندس ڪيل سوالن جا مناسب ۽ معقول جواب ڏنم. پوءِ هن پڇيو ته ڇا شاھ شجاع الملڪ حيدرآباد ۾ انگريزن سان مليل هو؟ ڇا اهي شڪارپور تي اوچتو حملہ آور ته ڪونه ٿي رهيا آهن؟ جمعدار وراڻيو ته اها هڪ احمقانه ۽ سراسر ڪوڙي خبر آهي ۽ ڪو به اهڙو شخص ڪنهن به اهڙي قسم جي ڳالهه ۾ شامل نه هوندو ته ڪو انگريزن شڪارپور پئي ڪڍي. حقيقت ۾ اهي دوستن جي حيثيت سان آيا آهن ۽ انهن ڪا به غداري نه ڪئي آهي. ٿوري وقت کان پوءِ اسان ڪانئس اجازت ورتي ۽ مون قائم خان آڏو ان خواهش جو اظهار ڪيو ته کيس اهو ٻڌايو وڃي ته آئون صاحبلوڪ آهيان. جنهن تي پاڻ ڏاڍو لطف اندوز ٿيو ۽ چيائين ته ”اهو صحيح آهي، فقير فقراءِ اجنبين تي تمام گهڻو ناراض آهن پر مون ته سوچيو ئي ڪونه ته ڪو هي يورپي آهي.“

سڄي رات بارش پي پئي جيڪا ٻئي ڏينهن يعني 21- فيبروري جي 12 وڳي تائين هلي. ان ڪري مون کي 2 وڳي تائين هالا ۾ ترسٽو پيو ته جيئن خيما سڪن. هالا هڪ وڏو ۽ گنڀيل شهر آهي جنهن ۾ 4000 (چار هزار) رهواسي آباد آهن. ان ۾ هڪ شاندار ۽ وڏي بازار آهي. شهر جو هڪ حصو پير جو آهي جيڪو انتهائي شريف النفس ۽ ماڻهن تي خاصو اثر رکندڙ شخص آهي. سنڌ جي ڪنهن به شهر ۾ ماڻهن کي ايتري عزت ڪانه ٿي ملي جيتري پير جي هن شهر وارن کي ملي ٿي. ايتري قدر جو جيڪڏهن ڪنهن به امير ماڻهو جي طرفان ڪنهن ٻئي شهر ۾ ڪنهن کي تڪليف پهچندي آهي ته اهي به هن شهر ۾ پير وٽ اچيو پناهه وٺندا آهن. شهر جي اتر اولهه ۾ هڪ خوبصورت مسجد ۽ ڌرم شالا پڻ آهي. هالا جي اتر اولهه ۾ هڪ ميل جي مفاصلي تي خدا آباد جي شهر جا ڪنڊرات موجود آهن جنهن لاءِ بعد ۾ مون کي اهو معلوم ٿيو ته ڪنهن زماني ۾ نٿي کان پوءِ سنڌ ۾ ٻئي نمبر تي خدا آباد وڏو شهر هو. اهي ڪنڊرات 7 ميلن تائين پکڙيل هئا. هن وقت ان شهر ۾ 100 گهرن کان مٿي گهر نه هوندا، بلڪل ڏکڻ ۾ مير فتح علي خان جو مقبرو آهي.“

وصال:

حضرت مخدوم محمد امين ثاني رحمۃ اللہ علیہ جن جو انتقال پرملال.

16- رمضان 1252هـ²⁰² مطابق 24- دسمبر 1836ع²⁰³ تي ٿيو. پاڻ 27 سال حضرت غوث الحق مخدوم نوح رحمۃ اللہ علیہ جن جي مسند خلافت وارشاد تي جلوہ افروز رهيا، کين درگاه حضرت مخدوم نوح رحمۃ اللہ علیہ جي ننڍي قبي ۾ سپرد خاک ڪيو ويو. سندن مزار ننڍي قبي واري چوڪنڊي ۾ الهندي طرف کان پهرئين آهي. حضرت مخدوم محمد امين ثاني رحمۃ اللہ علیہ جن جي انتقال وقت سنڌ تي مير نور محمد خان ٽالپر²⁰⁴ حڪمران هئو.



Gul Hayat Institute